

अनुसूचित जाती व नवबौद्धांच्या मुलांची शासकीय  
निवासी शाळा, सोनगीर, ता.जि.धुळे येथील नवीन  
इमारत बांधकामाच्या अंदाजपत्रकास प्रशासकीय  
मान्यता देण्याबाबत-

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: बीसीएच-२०१६/प्र.क्र.६५२/बांधकामे  
हुतात्मा राजगुरु चौक, मादाम कामा मार्ग,  
मंत्रालय विस्तार, मुंबई- ४०० ०३२  
दिनांक: १३ मार्च, २०१८.

**वाचा :-**

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२००६/ प्र.क्र.३९५/  
मावक-४, दि.४/६/२००७.
- २) आयुक्त, समाजकल्याण आयुक्तालय, पुणे यांचे पत्र क्र. सकआ/ शिक्षण/ सोनगीर  
धुळे/ बांधकाम/प्र. मान्यता/ २०१६-१७/३९७९, दि.२७/१०/२०१६.

**शासन निर्णय :-**

सामाजिक न्याय व विशेष सहाय्य विभागाच्या दि.१ जून, २००६ च्या शासन निर्णयान्वये ३५३ तालुक्याच्या ठिकाणी अनुसूचित जाती व नवबौद्धांच्या मुलामुलींसाठी इयत्ता ५ वी ते ७ वी पर्यंत शासकीय निवासी शाळा सुरु करण्यास मान्यता देण्यात आली आहे. तसेच दि.४/६/२००७ च्या शासन निर्णयान्वये प्रथम टप्प्यात बांधकाम करावयाच्या १०० तालुक्यांची ठिकाणे निश्चित करण्यात आली आहेत.

२. आयुक्त, समाजकल्याण आयुक्तालय, पुणे यांनी सादर केलेले अनुसूचित जाती व नवबौद्धांच्या मुलांची शासकीय निवासी शाळा, सोनगीर, ता.जि.धुळे या निवासी शाळेचे रु.१३,८२,०३,९४१/- इतक्या रकमेच्या सुधारीत अंदाजपत्रकास सार्वजनिक बांधकाम विभागाने परिगणित केल्यानुसार रु.१२,४६,७८,०००/- (रुपये बारा कोटी शेहचाळीस लाख अठ्ठ्याहत्तर हजार फक्त) इतक्या रकमेस खालील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे.:-

- अ) सदर बांधकाम सार्वजनिक बांधकाम विभागामार्फत करण्यात यावे.
- ब) बांधकाम सुरु करण्यापूर्वी नमुना नकाशा, मांडणी नकाशा, तसेच विस्तृत नकाशास वास्तु विशारदाकंडून मंजूरी घेऊनच सुरु करावे.
- क) बांधकाम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- ड) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक तयार करूनच काम हाती घ्यावे.
- इ) प्रत्यक्ष बांधकाम करतेवेळी पर्यावरण विभाग, शासन निर्णय क्रमांक इएनव्ही-२०१३/ प्र.क्र.१७७/ तां.क.१ दि.१०.१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ई) सविस्तर अंदाजपत्रकात बांधकामासोबतच आवश्यक असलेल्या सोई सुविधा (गिझर, कुलर, विद्युतीकरण इत्यादी) समावेश करूनच तांत्रिक मान्यता घ्यावी.

उ) तांत्रिक मान्यता प्रदान करण्यापूर्वी अंदाजपत्रक संबंधित मुख्य अभियंता, सा.बां.प्रा.विभाग, नाशिक यांच्याकडून साक्षांकित करून घेणे आवश्यक आहे.

या वर होणारा खर्च मागणी क्र.एन-४, मुख्य लेखाशीर्ष ४२२५-अनुसूचित जाती, अनुसूचित जमाती व इतर मागासवर्ग यांच्या कल्याणावरील भांडवली खर्च, २७७-शिक्षण, राज्य योजनांतर्गत योजना, (०१)(०४) अनुसूचित जाती व नवबौद्धांच्या मुलामुलींच्या शासकीय निवासी शाळांचे बांधकाम करणे (४२२५ ०५०५), ५३- मोठी बांधकामे या लेखाशीर्षाखाली खर्ची घालून तो सन २०१७-१८ या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा. यासाठी आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत आहे.

४. प्रस्तुतचा शासन निर्णय वित्तीय अधिकार, नियम पुस्तिका, १९७८, भाग पहिला, उप विभाग- पांच, महाराष्ट्र सार्वजनिक बांधकाम नियम पुस्तिकेतील परिच्छेद क्र.१३४, अ.क्र.१ मधील अट क्र.११ नुसार दिनांक १५/२/२०१८ रोजी मुख्य सचिव यांच्या अध्यक्षतेखालील सचिव समितीच्या मान्यतेनुसार निर्गमित करण्यांत येत आहे.

५. सदर शासन निर्णय हा महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०१८०३१३१५४१०७२६२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे
- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम मंडळ, नाशिक
- ४) अधिक्षक अभियंता, सार्वजनिक बांधकाम मंडळ, धुळे.
- ५) कार्यकारी अभियंता, सार्वजनिक बांधकाम विभाग, धुळे.
- ६) महालेखापाल महाराष्ट्र १/२ (लेखापरीक्षा / लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, नाशिक
- ८) सहायक आयुक्त, समाजकल्याण, धुळे.
- ९) जिल्हा कोषागार अधिकारी, धुळे.
- १०) निवडनस्ती.